



# IL-Huttafa



POBox 498 Valletta CMR 01

Numru 1 Marzu  
April 1994

Harga  
ġdida ta'  
*kull*  
*xabrejn*  
ghall-  
membri  
MOS  
ta' taħt l-  
erbatax-il  
sena.




Dan il-  
magazin  
stampat fuq  
karta  
riċiklata



IL - Magazin tal -  
KLABB HUTTAFA

Għeżejż Huttaf,



Wara sena u nofs li bdejna nistampaw I-MOSY Newsletter, li imbagħad sar jisimha **II-Habbara**, ħassejna l-bżonn li nkabbruha għax kellna ħafna aktar x'ngħidulkom! Barra minn hekk, il-magażin **II-Kanġu** kien ilu ftit ma joħrog, u kien qiegħed ftit ftit isir fatat! Aħna mhux fatati rridu, imma affarrijiet fuq tagħhom u interessanti li bihom titgħallmu fuq in-natura Maltija.

Allura ħsibna biex inbiddlu ftit l-affarrijiet. Se nghaqqu flimkien **II-Kanġu u II-Habbara**, u jsiru magażin ġdid, li huwa dan li għandkom f'idejkom bħalissa. Kif taraw, dan il-magażin ġdid jismu **II-Huttafa**. Taħsbux li b'daqshekk iġġilidna mal-kanġu ta' Filfla. Imma issa l-kanġu għandu bżonn jistrieh, għax ilu jaqdina erbatax il-sena sħaħ. Ta' min jagħtiċi ċans!!

**II-Huttafa** se ssibuha tbejjet fil-kaxxa tal-posta tagħkom sitt darbiet fis-sena! Fi kliem ieħor kull xahrejn jibda jaslikkom id-dar dan il-magażin informativ. Biż-żmien għad inkabru ukoll. **II-Huttafa** rridu nagħmluha interessanti kemm nifilħu, b'tagħrif, ritratti, ċajt, aħbarijiet, logħob, tpinġiġja, ittri eċċ.


**Fil-Huttafa** wkoll nibdew inħabbrulkom x'attivitajiet ikunu ħa jsiru għalikom, bħalma konna nagħmlu fil-**Habbara**. Tħabblux raskom fuq dan.

U bħas-soltu: ibżgħu għall-kopji kollha tagħkom tal-**Huttafa**. Faddluha, agħmlu folder għaliha. U studjawha, biex jekk xi għaref jiġi jgħidilkom xi ħaġa kontra n-natura, ikollkom mhux biex twiġbuh, imma biex twerrċu, tgħallmu, iddawru... u ddaħħlu membru fil-Klabb tagħna, il-Klabb tal-**Huttaf!** U jkun haqqkom verament prossit... Huttaf!


Nieħdu pjaċir nisimgħu l-kummenti, mistoqsijiet, kritika u suġġerimenti tagħkom dwar il-magażin. Toqogħidux lura: iktbuli fl-indirizz:

**L-Editur II-Huttafa  
Klabb Huttaf  
MOS POBox 498  
Valletta CMR 01**


**Victor Falzon**  
L-Editur



"Gorok, jekk tinsa ttaqqab l-għatu se jerġgħu jmutulek!"



Il-working group tal-Klabb Huttaf bħalissa huwa magħmul minn dawn in-nies:  
**Robert Borg**  
**Audrey Chiecuti**  
**Joseph Dunlop**  
**Desirée Falzon (il-Kapo!)**  
**Victor Falzon**  
**Graziella Fenech**  
**AnneMarie Scicluna**



Il-Klabb Huttaf hija t-taqsimata' I-MOS li tieħu ħsieb il-membri taħt l-erbatax-il sena. Din it-taqsim organizza attivitajiet bħal ħarrġiet fil-kampanja, żejja f'reservi naturali, taħdidiet bi slajds u xi drabi xogħol ambientali. Il-Klabb Huttaf jippliha n-newsletter-mażażin II-Huttafa kull xahrejn għall-membri, u jipproċi handouts, worksheets, logħob u kompetizzjonijiet għal-waqi l-attivitajiet. Il-membri huma bħalissa maqsumin f'żewġ reġjuni ġeografici, jiġifieri l-Huttafa ta' Fuq u l-Huttaf t'Isfel. Il-Klabb Huttaf huwa mmexxi minn working group ta' Youth Leaders.

© MOS 1994  
Stampat għand Poulton's Print Shop

# Is-Simar

Joe Sultana



X'jisbieħ is-Simar!!

**Q**att smajtu bis-Simar? Is-Simar huwa l-isem ta' riserva naturali ġidida li l-MOS qiegħda toħloq fil-wied tal-Pwales, li jiġi 'l-żewwa mill-bajja tax-Xemxija.

Xi darba fil-passat imbiegħed dan il-post kien bur mgharraq bl-ilma u t-tajn, dak li bl-Ingliz isejħulu *marshland*. F'dan il-post kien jikber is-simar, pjanta li thobb hafna dan it-tip ta' ambjent niedi, tant li l-post issemma' għaliha. Imbagħad kien thaffer kanal finnofs u l-ilma ta' l-inħawi qaleb kollu għal ġo fiu u minn hemm għall-baħar. Biż-żmien l-ambjent tbiddel, it-terrā nixef, it-tajn tballat u l-post beda jintuża bħala grawnd. Il-kanal sar miżbla b'kull xorta ta' moqżiżeriji ġo fiu, u beda spiss ifur id-drenaġġ għal ġo fiu ukoll. U sparixxiet il-pjanta tas-simar, u minflokha tfaccaw il-boroż tal-krips!


Sentejn ilu l-MOS bdiet progett biex tnaddaf dan il-post, tipproteġi mill-vandalu u mill-kaċċaturi, tirrangah u tipprova terga' ġġibu qrib l-istat naturali li kien fiq qabel. Imsomma, l-MOS qed tipprova tqajjem lis-Simar mill-mewt!!

Sar hafna xogħol bil-gafe, bl-ghodda u bl-idejn, u s-Simar fl-aħħar qiegħed jerġa' jsir sabiħ. Thawlu fih mijiet ta' sīgar indiġeni bħal bruk, żnuber, luq, harrub, safsaf, rand u ohrajn. U naturalment thawlet mill-ġdid il-pjanta tas-simar. Il-hofor kbar li thaffru bdew jinglew bl-ilma tax-xita mill-gholjet, u saru għadajjar il-ġmiel tagħhom. Xi sīgar hadu weħidhom u tielgħa partita qasab mal-ġnub ta' l-għadajjar. L-ghasafar indunaw bid-differenza, u diġi bdew niżlin għall-kenn fis-Simar. Tigieġ tal-baħar, blongos, glalez suwed, irlseset, fras servjent, beggazzin u xi borok ukoll

Fil-futur se jinbnew xi ħajds. Dawn ikunu kmamar apposta (bħalma hemm fir-riserval-ohra ta'l-Għadira) fejn min irid ikun jista' joqgħod jittawwal bil-kumdita kollha għal ġor-riserva u jara l-ghasafar ħajjin u kuntenti.

**Is-sena l-ohra  
jiena bidt bajda f'Malta għall-  
ewwel darba. Peress li l-frieh  
tiegħi jiħduli hsiebhom għasafar  
ohrajn, il-ferħ li faqqasli f'Malta  
rabbih Bagħal ta' l-Għollieq.**

**Tghid dis-sena  
nerġa' napprova?**







## Riserva fir-Russja

Ir-Russja ddikjarat riserva naturali kbira (xi 40,000km<sup>2</sup> - mija u tletin darba d-daqas ta'Malta!!). Qiegħda fit-tramuntana tal-penjola Taymyr. L-ambjent ta' din ir-riserva huwa **tundra**, jīgifieri art miksijsa b'ħafna speċi ta' ħażiż (mosses) u likeni (lichens).

F'dan il-habitat ma tantx jikkru sigar ħlief xi safsaf (willow) baxx max-xmajjar. F'dir-riserva jbejtu hafna eluf ta' tajr tal-plajja bhal pluverott (redshank) u tajr bhal wiżże (geese). Il-post importanti wkoll għall-kolonji ta' walrus.



## Sib it-tajr moħbi !!



Hawn sitt għasafar moħbijin f'dawn il-kaxxi. Kull għasfur għandu ismu b'seba' ittri imqassmin fuq seba' kaxxi. Ibdew minn ta' fuq u ibdew niżlin sa ma tgħaqqu l-isem. L-ewwel waħda tajnihielkom. Liema huma l-ħamsa l-oħra?

- 1.....malvizz.....
- 2.....
- 3.....
- 4.....
- 5.....
- 6.....

## Jgħinu lin-Natura...

Għażiż Editur,

L-ewwel ħaġa xtaqt ngħid prosit kbira lill-MOS tal-pożizzjoni li ġadet fuq il-kwistjoni tal-kaċċa.

F'din l-ittra jienq nixtieq ngħidlek li jien qiegħed f'għaqda ambientali ġidida li jisimha **Għaqda Żgħażagħ Natura** (Nature Helpers Group - NHG). Din l-ħaqda għiet iffurmata fl-1989 minn grupp ta' żgħażaq f'Hal Luqa. Wara bdiex tinxtered ma' Malta kollha. Il-kumitat hu bażikament magħħim minn żgħażaq ta' erbatax-il sena. L-NHG toħrog fuljett kull xahar li jismu *Kelmet in-Natura*. Il-miżata hija ta' 50č fis-sena. L-ħaqda tiehu īsieb wied f'Hal Luqa. Hemmhekk jitħawlu siġar u jsiru ħafna kampanji ta' tindif. Għal iżjed informazzjoni tistgħi lu cċomplu fuq in-numru 816274.

Grazzi ta' kollox li qed tagħmlu ma' l-ambjent Malti. Keep it up!!



Sergio Morana

## Good Earth

NATURAL FOODS

### OFFERING A WIDE SELECTION OF:

- \* Grains \* Lentils \* Beans \* Herbs & Spices
- \* Condiments & Seasonings \* Breakfast Cereals \* Traditional & Herbal Teas
- \* Nuts \* Seeds \* Dried fruits \* Wholemeal Bakes & Breads \* Daily Baked Confectioneries & Much More

Good Earth Distributors Ltd

29, Main Str

Balluta

Tel: 341853

**HELPING YOU MAKE HEALTHY CHOICES!**



F'KULL HARĞA TAL-MAGAŽIN TAGHNA SER NIBDEW NIDDEDIKAW PAĞNA LIL GHASFUR PARTIKOLARI, INDURU DAWRA MIEGHU U MAL-HAJJA LI JGHIX, NARAW KIF JIFFITTJA FIN-NATURA U FIL-KATINA TAL-HAJJA. XIERAQ LI GHALL-EWWEL HARĞA TAL-HUTTAFA NITKELLMU FTIT DWAR...

## IL-HUTTAF

Mark Falzon

Billi bħalissa huwa żmien il-passa, ser nitkellmu fuq għasfur li jpassi minn fuq gżiरitna: il-huttafa.


Il-huttaf iżurna darbejnej fis-sena. Narawh minn Marzu sa Mejju, meta jkun qed jivvjaġġa lejn l-Ewropa biex jibni l-bejta; u minn Awwissu sa Ottubru meta jkun sejjjer lura l-Afrika biex iqatta' x-xitwa hemmhekk. Fiż-żewġ staġuni l-huttaf ikun komuni sew, u jidher kullimkien jittajjar u jħuf waṛa n-nemus u insetti rqaq oħra.

Il-huttafa hija għasfur żgħir (ftit iżgħar mill-għasfur tal-bejt) bi ġwienah twal ġejjin għall-ponta, u għandu denb f'għamlia ta' mqass twil. Minn fuq għandu kulur iswed ikanġi fil-blū, u minn taħt ikun ta' lew abjad maħムug. Fuq għonqu għandu dabra ħamranija skura, u kollox ma' kollox għandu dehra tassew sabiha. Il-ħawwief, kuġin tal-huttaf, huwa abjad minn taħt, u denbu jkun iqṣar sew.

L-ikel tal-huttafa huwa nemus, li jaqbad fit-titjir. Biex jaqbad l-insejji fl-ajru, il-huttaf għandu binja speċjali: ġwienah twal u rqaq biex itir b'ħila kbira, għajnejn li kapaci jaraw l-icċen insett, u ħalq kbir u catt biex ikun jista' jaħtaf in-nemus.

Il-huttaf dara jgħix qrib tal-bniedem, u ħafna drabi jibni l-bejta taħt xi travu f'xi dar qadima jew għorfa. Il-bejta tixbaħ skutella żgħira, u tkun magħmulu minn tajn u ħuxlief li l-huttaf jgħaqqa flimkien b'sengħha kbira. F'din il-bejta kennija l-huttafa mara tħbi minn 4 sa 6 bajdiet, u fiha jitrabbew il-frieħ. It-trobbija tal-frieħ teħtieg ħafna ikel, u għalhekk l-ommu l-missier iqattgħu ħinijiet


twal jaqbdu n-nemus biex iżoqqu l-frieħ tagħhom. Hawnhekk tistgħu taħsbu kemm jagħmlu ġidgħasafar bħal dawn fil-kampanja - dan billi jaqbdu ħafna insetti li kapaci jkunu ta' l-ħsara. Mhux soltu li l-huttaf ibejjet



f'Malta, imma rarament jibqa' xi par li jekk ikun b'xorthi tajba jibqa' haj u jrabbi familja.

Waqt il-passa, il-huttaf ikun komuni ħafna, u tista' tgħid tiltaqa' miegħu kullimkien. Fir-rebbiegħa tarah l-iktar jittajjar fi qtajja' żgħar fuq l-ghelieqi tal-qamħ u tas-silla, u filgħaxxija ħafna jingħabru biex jorqu f'xi wied bil-qasab. F'Settembru l-masgar tal-Buġġekk jiġbed lejh ħafna ħuttaf, li jsib ħafna ikel fl-ambjent umdu li joħolqu s-sigħar. Aktar iva milli le l-huttaf tarah itir, imma mhix l-ewwel darba li jinżel jistrieh fuq xi wajer tad-dawl. Jekk wieħed jersaq lejh bil-mod, jista' josservah mill-qrib u jammira l-ħlewwa u l-binja misluta ta' dan l-għasfur.

Fin-natura l-huttaf ftit għandu għedewwa, ħlief għal xi sequer li jaħfu mill-ajru jew xi serp li jattakka l-bejtiet. S'intendi s-sequer u s-serp iridu jieklu wkoll, u dan kollu għandu sehem fin-nisġa ta' l-ikel li permezz tagħha n-natura żżomm il-bilanc, inkella jkun hawn wisq ħuttaf fid-dijna. Huwa biss il-bniedem li spiss iħarbat din innisġa, u għadek tara ħafna kaċċaturi li jisparaw fuq il-huttaf għall-gost. Hasra li għasfur tant sabiħ u bżonnjuż jintemm hekk mejjet għal xejn b'xejn.



**ISLAND SANCTUARY - TAS-SILG**

Needs homes for many dogs, for viewing tel. Elaine on 688895/688558





## Għal Wied l-Isqof...

Forsi mhux magħruf daqs il-Wied tal-Buskett, imma Wied l-Isqof huwa xorta waħda interessanti ghall-ħajja li fi. Fil-bidu ta' dal-wied, per eżempju, insibu tikber l-unika **Safsafa Kbira** (white willow) selvaġġa li baqa' fil-gżejjer Maltin. Hemm ukoll xi **Safsafer Żgħir** (Mediterranean willow), rarissmi wkoll; hemm siġar ta' l-Ulmu (elm), speci rari wkoll. U hemm il-pjanta li nafuha bħala **Denb iż-Żiemel** (horsetail). Rari daqs kemm hi stramba - qisha spaghetti weqfin ħodor!

Min jixtieq jaradawn l-affarijiet...jiġi magħna. Hemm qeqħdin - jistennewna! U magħhom partita għasafar...

Dati: Is-Sibt 19 Marzu 1994 - għall-Huttaf ta' Fuq  
Il-Hadd 27 Marzu 1994 - għall-Huttaf t'Isfel  
Niltaqgħu: Hdejn tal-ħalib, Bieb il-Belt  
Hin: 8.00 am  
Lura l-Belt: xi s-2.00pm



denb iż-żiemel

## Gurnata fuq KEMMUNA


F'Malta għandna 22 riserva naturali. Fost dawn, l-ikbar wahda hija Kemmuna. Fuq Kemmuna ma-tistax issir kaċċa. Għalhekk dil-gżira tista' ssir ġenna ta'l-art għan-natura...

Aħna ha naqbżu qabża s'hemm ġalli naraw b'għajnejna l-ġmiel naturali ta' din ir-riserva naturali. Se nqattgħu gurnata, jiġifieri ġibu magħkom x'tieklu u x'tixorbu. Gibu xi haġa għal raskom għax taf tkun xemx taħra. Genituri, tistgħu tigu bil-qalb kollha. Tkunux fost dawk il-Maltin li qatt ma żaru din il-għawha ta' pajjiżhom!!

Dati: 17 April 1994 għall-Huttaf t'Isfel  
24 April 1994 għall-Huttaf ta' Fuq

Prezz: Lm1.25 kull persuna

Se niltaqgħu mill-ewwel il-Marfa jew iċ-Čirkewwa, u niġu lura għalli-habta ta' l-4.00pm. Dettalji preċiżi nagħtuhom aktar 'il-quddiem lil dawk stess li jaġġikkaw.



Minħabba li se nikru lanċa, irridu nafu minn qabel kemm se nkunu nies. Għalhekk jekk tithajjar tigħi, imla l-applikazzjoni (paġna 8 - taħbi il-label) u ibgħathha flimkien mal-flus (f'ċekk jew bolli tal-4ċi jew 5ċi mhux użati - tibgħatx flus bil-posta) f'dan l-indirizz:


Applikazzjonijiet  
li jaslu wara l-  
10 ta' April  
jintbagħtu lura.

Harga Kemmuna  
Huttaf  
MOS - POBox498  
Valletta CMR 01



**PANINI**

**WORLD CUP  
USA '94**



In-natura  
sinjura

Tfaqqarhiex!!


Ustalon

# POULTON'S PRINT SHOP LTD

OFFSET PRINTERS


Specialising in the printing  
of Magazines, Brochures &  
Calendars with WIRE-O Binding.

Drive in,  
off Valletta Road,  
Qormi, QRM 05, Malta  
Tel/Fax: 495111



We guarantee:

- ★ Quality
- ★ Punctuality
- ★ Competitive prices



Newsletter Marzu - April 1994

## A P P L I K A Z Z J O N I   G H A L L - K E M M U N


GeV/Gejjin għall-harġa ta'

- 17 April 1994 (Huttaf t'Isfel)  
 24 April 1994 (Huttaf ta' Fuq)

Isem: \_\_\_\_\_

Indirizz: \_\_\_\_\_

Tel: \_\_\_\_\_



GeV waħdi. Se nkunu \_\_\_\_ min-nies.

Ma' din l-applikazzjoni qed nibgħat čekk/bolli  
mhux użati b'valur ta' Lm \_\_\_\_\_